

# ગુજરાત યુનિવર્સિટી

યુવક કલ્યાણ વિભાગ, નવરંગપુરા, અમદાવાદ

સંપર્ક નં. : 079-26300834

યુ.ક નં. /27/2019

તા: 19/07/2019

પ્રતિ,

યુનિવર્સિટી સંલગ્ન કોલેજોના આચાર્યશ્રીઓ, માન્ય સંસ્થાના વડાશ્રીઓ તેમજ યુનિવર્સિટી વિદ્યાભવનના અધ્યક્ષશ્રીઓ

વિષય:- રાજ્ય યુવા ઉત્સવ (2019-20) અંગે.

સંદર્ભ:- કમિશનર, યુવક સેવા અને સાંસ્કૃતિક પ્રવૃત્તિઓની કચેરી, ડો. જીવરાજ મહેતા ભવન, ગાંધીનગર તરફથી આવેલ પત્ર ક્રમાંક:યસપ/યબઅ/યુવા ઉત્સવ/2019-20/ખ-1/13791-13962 તા. 04/07/2019

શ્રીમાન,

ઉપરોક્ત વિષય તેમજ સંદર્ભ પરત્વે સવિનય જણાવવાનું કે આ સાથે સામેલ કમિશનરશ્રી, યુવક સેવા અને સાંસ્કૃતિક પ્રવૃત્તિઓ, ડો. જીવરાજ મહેતા ભવન, ગાંધીનગરની કચેરી તરફથી આવેલ પત્રના અનુસંધાનમાં આપના સ્તરેથી વિદ્યાર્થીઓને માહિતગાર કરી ઘટતી કાર્યવાહી કરવા વિનંતી.

આભાર સહ,

આપનો વિશ્વાસુ,

(ડો. વી. કે. યાવડા)

નાયબ નિયામક, યુવક કલ્યાણ

બિડાણ - ઉપર મુજબ



યુવ-વલ્લે

૧

કમિશનર,  
યુવક સેવા અને સાંસ્કૃતિક પ્રવૃત્તિઓની કચેરી, (ગુ.રા.)  
બ્લોક નં-૧૧/૩, ડૉ.જીવરાજ મહેતા ભવન,  
ગાંધીનગર.

Email: ybo-synca@gujarat.gov.in

Phone No.079-232-54095/54154

ક્રમાંક:યસપ/યબઅ/યુવા ઉત્સવ/૨૦૧૯-૨૦/૫-૧,  
૧૩૭૯૬-૬૩૯૭૨

તારીખ:- ૦૪/૦૭/૨૦૧૯

પ્રતિ,

જિલ્લા યુવા વિકાસ અધિકારીશ્રી, તમામ

16 JUL 2019

વિષય:- રાજ્ય યુવા ઉત્સવ-૨૦૧૯-૨૦ના આયોજન બાબત.

કમિશનર,યુવક સેવા અને સાંસ્કૃતિક પ્રવૃત્તિઓ,ગાંધીનગર દ્વારા પ્રતિ વર્ષ તાલુકા, જિલ્લા, પ્રદેશ અને રાજ્યકક્ષાએ યુવા ઉત્સવની વિવિધ સ્પર્ધાઓ યોજવામાં આવે છે. તદ્દનુસાર ચાલુ વર્ષ પણ ઉપરોક્ત યુવા ઉત્સવનું તાલુકા, જિલ્લા, પ્રદેશ, રાજ્ય અને રાષ્ટ્ર કક્ષાએ એમ પાંચ કક્ષાએ આયોજન કરવામાં આવશે. ગત વર્ષનું જેમ ચાલુ વર્ષે સ્પર્ધકોની વય મર્યાદા તથા ત્રણ પ્રદેશના બદલે ચાર પ્રદેશ કક્ષાએ સ્પર્ધા યોજવાનું નક્કી કરવામાં આવેલ છે. જેની વિગતો નીચે મુજબ છે.

નિયત કરેલ વય જૂથનું વર્ગીકરણ			
(૧)	'અ' વિભાગ	>	૧૫ વર્ષથી ૨૦ વર્ષ સુધીના
(૨)	'બ' વિભાગ	>	૨૦ વર્ષથી ઉપરના અને ૨૯ વર્ષ સુધીના
(૩)	'ખુલ્લો' વિભાગ	>	૧૫ વર્ષથી ૨૯ વર્ષ સુધીના

નિયત કરેલ ઝોન સ્તરનું જિલ્લાવાર વર્ગીકરણ				
ક્રમ	ઉત્તર ગુજરાત ઝોન	દક્ષિણ ગુજરાત ઝોન	મધ્ય ગુજરાત ઝોન	સૌરાષ્ટ્ર ઝોન
૧	બનાસકાંઠા	ડાંગ(આહવા)	વડોદરા-શહેર	પોરબંદર
૨	પાટણ	નવસારી	વડોદરા-ગ્રામ્ય	જૂનાગઢ-શહેર
૩	મહેસાણા	નર્મદા	પંચમહાલ	જૂનાગઢ-ગ્રામ્ય
૪	સાબરકાંઠા	સુરત-શહેર	દાહોદ	ગીર સોમનાથ
૫	ગાંધીનગર-શહેર	સુરત-ગ્રામ્ય	મહિસાગર	દેવભૂમિ દ્વારકા
૬	ગાંધીનગર-ગ્રામ્ય	વલસાડ	ખેડા	જામનગર-શહેર
૭	અરવલ્લી	ભરૂચ	આણંદ	જામનગર-ગ્રામ્ય
૮	અમદાવાદ-શહેર	તાપી	બોટાદ	ભાવનગર-શહેર
૯	અમદાવાદ -ગ્રામ્ય	છોટાઉદેપુર	મોરબી	ભાવનગર-ગ્રામ્ય
૧૦	કચ્છ	--	સુરેન્દ્રનગર	અમરેલી
૧૧	--	--	--	રાજકોટ-શહેર
૧૨	--	--	--	રાજકોટ-ગ્રામ્ય

ઉપર મુજબ ચાર ઝોનમાં યુવા ઉત્સવનું આયોજન હાથ ધરવા આથી જણાવવામાં આવે છે. આ ઉત્સવમાં જુદી-જુદી કક્ષાએ આયોજન અને સંચાલન માટે જે તે કક્ષાની વ્યવસ્થાપક સમિતિ કાર્ય કરશે.

વ્યવસ્થાપક સમિતિમાં જુદા-જુદા સાંસ્કૃતિક કાર્યક્રમોમાં અને યુવક પ્રવૃત્તિઓમાં રસ ધરાવતી વ્યક્તિઓનો તેમજ લલિતકલા અકાદમી અને સંગીત નાટક અકાદમીના સ્થાનિક સભ્યોનો પણ સમાવેશ કરવાનો રહેશે. આ ઉપરાંત તાલુકા; જિલ્લાના સ્વામી વિવેકાનંદ યુવા મંડળોના સંયોજકો, યુવા કાર્યકરોને તેમજ પ્રાથમિક શાળાઓ, માધ્યમિક-ઉચ્ચતર માધ્યમિક શાળાઓ, કોલેજ, યુનિવર્સિટીઓ, જુદી-જુદી તાલીમ સંસ્થાઓ, સાંસ્કૃતિક કલા સંસ્થાઓ તથા રસ ધરાવતી સંસ્થાઓને તાલુકા/જિલ્લા કક્ષા યુવા ઉત્સવની જાણ કરવાની રહેશે. આ યુવા ઉત્સવનો સઘન પ્રચાર થાય તે રીતે કામગીરી કરવાની રહેશે. જેથી રસ ધરાવતા કલાકારોને ભાગ લેવામાં સરળતા રહે અને સ્પર્ધા માટે પૂર્વ તૈયારી પણ કરી શકે.

### યુવા ઉત્સવ અંગેની અંદાજીત સમયાવધિઓ

- |                             |                                    |
|-----------------------------|------------------------------------|
| (૧) તાલુકા કક્ષા યુવા ઉત્સવ | - સપ્ટેમ્બર-૨૦૧૯ અંત સુધીમાં       |
| (૨) જિલ્લાકક્ષા યુવા ઉત્સવ  | - ઓક્ટોબર-૨૦૧૯ અંત સુધીમાં         |
| (૩) ઝોનકક્ષા યુવા ઉત્સવ     | - નવેમ્બર-૨૦૧૯ ના પ્રથમ સપ્તાહમાં  |
| (૪) રાજ્યકક્ષા યુવા ઉત્સવ   | - ડિસેમ્બર-૨૦૧૯ ના પ્રથમ સપ્તાહમાં |

રાજ્યકક્ષાના પ્રવેશપત્રો મોકલવાની છેલ્લી તા.૧૫-૧૧-૨૦૧૯ રહેશે. જ્યારે ઝોનકક્ષાના યુવા ઉત્સવ અંગેના પ્રવેશપત્રો જે તે ઝોનના યુવા ઉત્સવ સમિતિના વડાને મોડામાં મોડા તારીખ:૨૦-૧૦-૨૦૧૯ સુધીમાં અચૂક મોકલી આપવાના રહેશે.

તાલુકા, જિલ્લા કક્ષાના યુવા ઉત્સવની તારીખોમાં સંજોગો અનુસાર ફેરફાર કરી શકાશે. પરંતુ કોઇપણ સંજોગોમાં પ્રદેશ તેમજ રાજ્ય કક્ષાએ પ્રવેશપત્ર મોકલવાની તારીખ પહેલા તાલુકા તથા જિલ્લા કક્ષાનો યુવા ઉત્સવ પૂર્ણ કરવાનો રહેશે.

જિલ્લા તેમજ પ્રદેશ કક્ષાના યુવા ઉત્સવનો અહેવાલ પ્રતિવર્ષની જેમ ૧૦ સારા ફોટોગ્રાફ્સ સાથે આ કચેરીને મોકલી આપવાના રહેશે.

તાલુકા પંચાયત, જિલ્લા પંચાયત તથા નગર પંચાયતના પ્રમુખશ્રીઓ તથા કોર્પોરેશનના મેયરશ્રીઓ આવા ઉત્સવમાં આર્થિક સહાય આપી શકે તે માટેની જોગવાઈઓ તેમના બજેટમાં હોય છે. તાલુકા પંચાયત, જિલ્લા પંચાયત અને નગર પંચાયતના બજેટમાં ॥ યુથ વેલ્ફેર એક્ટીવીટી ॥ સદર હેઠળ સાંસ્કૃતિક પ્રવૃત્તિઓના ખર્ચની જોગવાઈ હોય છે. તેમાંથી તાલુકા પંચાયત, જિલ્લા પંચાયત, નગર પંચાયતના પ્રમુખો તથા જે તે વિભાગના કોર્પોરેશનના માન.મેયરશ્રીઓ આ કાર્યક્રમમાં મદદ કરી શકે તે માટે આપ તેઓશ્રીનો રૂબરૂ સંપર્ક સાધીને આ ઉત્સવમાં તેઓની પાસેથી સહાય મેળવવા પ્રયત્ન કરશો.

સાહિત્ય, કલા અને સાંસ્કૃતિક વિભાગની વિવિધ સ્પર્ધાની કૃતિઓ ગત વર્ષના ધોરણે જ યોજવાની રહેશે. પરંતુ રાષ્ટ્રીય યુવા ઉત્સવની એકાંકી સ્પર્ધામાં ફક્ત અંગ્રેજી, હિન્દી ભાષામાં રજૂ કરવાના નિયમો હતા, જેમાં કેન્દ્ર સરકારના યુવા બાબતો અને ખેલકૂદ મંત્રાલયની સુચનાથી ફેરફાર કરી પ્રાદેશિક ભાષામાં પણ એકાંકી રજૂ થઈ શકશે તેથી તે પ્રમાણે વિજેતા ક્રમ આપવાનો રહેશે.

આ વિવિધ સ્પર્ધાઓ (ઉત્સવ) પાછળનો ઉદ્દેશ લક્ષમાં રાખી આશાસ્પદ કલાકારો યુવક-યુવતીઓને જરૂરી માર્ગદર્શન આપી તેમને પ્રેરણા આપી યુવા ઉત્સવને સફળતા મળે તે માટે તમામ પ્રયત્ન કરવાના રહેશે. તાલુકા, જિલ્લા કક્ષાના કાર્યક્રમના આયોજકો, સંસ્થાઓ, સ્થળ અને તારીખ વગેરેની માહિતી આ કચેરીને તાકીદે મોકલી આપશો.

### નિર્ણાયકો, નિયમો, અરજી પત્રક, આઇટમો

(૧) નિર્ણાયકોની સંખ્યા સામાન્ય રીતે ત્રણથી વધુ નહીં કે ઓછી નહીં તેવી હોવી જોઈએ.

(૨) નિર્ણાયકોની પસંદગી તાલુકા, જિલ્લા કક્ષાએ આયોજન સમિતિ કરશે. નિર્ણાયકોની પેનલ જે તે કક્ષાની આયોજન સમિતિના અધ્યક્ષ/ઉપાધ્યક્ષશ્રી અથવા તેમના પ્રતિનિધ સંબંધિત જિલ્લા શિક્ષણાધિકારીશ્રી, એક નામાંકિત કલાકાર (સંગીત, નૃત્ય, નાટ્ય) એક સાહિત્યકાર એક સ્થાનિક મહાનુભાવ અને સભ્ય સચિવ તરીકે જિલ્લા યુવા વિકાસ અધિકારીશ્રીની સમિતિની રચના કરવાની રહેશે. જેમાં દરેક આઇટમમાં ઓછામાં ઓછી ચારથી પાંચ નામોની પસંદગી કરવાની રહેશે.

(અ) પ્રત્યેક નિર્ણાયકને જુદી-જુદી સ્પર્ધાઓની નિયમાવલી અગાઉથી આપવાની રહેશે.

(બ) નિર્ણાયકોનો નિર્ણય આખરી ગણાશે. જેને પડકારી શકાશે નહીં.

### નિયમો

૧૫ થી ૨૯ વર્ષની વયમર્યાદા ધરાવતા વિદ્યાર્થી કે બિન વિદ્યાર્થીઓ કોઇપણ યુવક-યુવતીઓ આ યુવા ઉત્સવમાં ભાગ લઈ શકશે. યુવા ઉત્સવ માટેના નિયમો શરતો, ફોર્મ ગત વર્ષ અનુસાર રહેશે. ભાગ લેવા ઇચ્છતી વ્યક્તિ કે સંસ્થા નિયત ફોર્મમાં અરજી કરવાની રહેશે. કોઇપણ લાયક વ્યક્તિ, વ્યક્તિગત રીતે સ્પર્ધામાં ભાગ લઈ શકશે. તાલુકા કક્ષાએ જે વ્યક્તિ કે સંસ્થા પ્રથમ આવે તે જિલ્લા કક્ષાએ ભાગ લેશે. તે જ રીતે જિલ્લા કક્ષાએ પ્રથમ આવતી સંસ્થા કે વ્યક્તિની અરજીઓ જિલ્લા કે વ્યવસ્થાપક સમિતિના શેરા સાથે ઝોન સ્તરે સંબંધિત ઝોનના જે જિલ્લામાં ઝોન યુવા ઉત્સવ યોજવાનો હોય તે જિલ્લા યુવા વિકાસ અધિકારીશ્રીને નિયત તારીખ સુધીમાં મોકલી આપવાના રહેશે.

તાલુકા, જિલ્લા કક્ષાએ યુવા ઉત્સવમાં ખાસ કરીને એકાંકી નાટ્ય સ્પર્ધા જેવી આઇટમોમાં રાજકીય બાબતોને સ્પર્શે તેવી કૃતિ અથવા કોઇપણ કોમ કે ધર્મના ભાઇ/બહેનોની લાગણી દુભાય તેવી કૃતિ અથવા અશ્લીલ અને સુરુચિભંગ કરે તેવી કૃતિ રજૂ કરાય નહીં તેની સંપૂર્ણપણે તકેદારી સ્થાનિક આયોજકોને રાખવાની રહેશે અને સ્ક્રીપ્ટ અગાઉથી લઈ સાહિત્યકારોની સમિતિ પાસે તેની ફરજિયાતપણે ચકાસણી કરાવી લેવાની રહેશે.

તાલુકા યુવા ઉત્સવ પૂર્ણ થયા બાદ જિલ્લા કક્ષાએ અને ઝોન કક્ષાએ યુવા ઉત્સવનું આયોજન થશે. તાલુકા કક્ષાના યુવા ઉત્સવના આયોજન માટે સંબંધિત તાલુકા માંમલતદારશ્રીના અધ્યક્ષપણા હેઠળ વ્યવસ્થાપક સમિતિની રચના કરી સમય મર્યાદામાં આયોજન કરવાનું રહેશે.


તમામ તાલુકાઓનાં યુવા ઉત્સવ પુરો થયા બાદ જિલ્લા યુવા ઉત્સવના આયોજન-સંચાલન માટે કલેક્ટરશ્રીના અધ્યક્ષપણા હેઠળ વ્યવસ્થાપક સમિતિની રચના કરવાની રહેશે. વ્યવસ્થાપક સમિતિમાં તાલુકા, જિલ્લાના સ્વામી વિવેકાનંદ યુવા મંડળોના સંયોજકો, જિલ્લાની અગ્રણી સાંસ્કૃતિક સંસ્થાઓ, કલા સંસ્થાઓ, સામાજિક સેવાભાવી સંસ્થાઓના પ્રતિનિધિઓ, સ્થાનિક શૈક્ષણિક સંસ્થાઓના હોદ્દેદારો, જિલ્લાની કચેરીના વડાશ્રીઓનો સમાવેશ કરવાનો રહેશે. આ વ્યવસ્થાપક સમિતિના ઉપાધ્યક્ષ તરીકે જિલ્લા શિક્ષણાધિકારીશ્રી અને મંત્રી તરીકે જિલ્લા યુવા વિકાસ અધિકારી કામગીરી સંભાળશે.

વ્યવસ્થાપક સમિતિની બેઠકમાં જિલ્લા યુવા ઉત્સવના સ્થળ તથા તારીખ નક્કી કરી મામલતદારશ્રીઓને જિલ્લા યુવા ઉત્સવમાં ભાગ લેવા માટે નિમંત્રણ પાઠવવાનું રહેશે.

આપના જિલ્લાના તમામ તાલુકાઓમાં તાલુકા યુવા ઉત્સવનું આયોજન સમય મર્યાદામાં હાથ ધરાય તે મુજબની કાર્યવાહી હાથ ધરવાં જરૂરી પરિપત્રથી સુચના આપશો.

જિલ્લા કક્ષાની ત્રણેય વિભાગની એટલે કે, સાહિત્ય, કલા અને સાંસ્કૃતિક વિભાગની પ્રથમ વિજેતા ટુકડીઓ તથા વિજેતાઓ પ્રદેશ કક્ષાએ ભાગ લેશે કોઇપણ સંજોગોમાં પ્રથમ અને દ્વિતીય સ્થાન પર એકથી વધુ વ્યક્તિને વિજેતા જાહેર ન કરવામાં આવે તેની તકેદારી રાખવી.

પ્રદેશ યુવા ઉત્સવ અને રાજ્ય યુવા ઉત્સવની તારીખો સ્થળ નક્કી થયા બાદ મોકલી આપવામાં આવશે. જેની નોંધ લેશો.

  
ખાસ ફરજ પરના અધિકારી  
યુવક સેવા અને સાંસ્કૃતિક પ્રવૃત્તિઓ  
ગાંધીનગર

નકલ સાદર રવાના: જાણ સારૂ

- (૧) સચિવશ્રી, રમતગમત, યુવા અને સાંસ્કૃતિક પ્રવૃત્તિઓ વિભાગ, સચિવાલય, ગાંધીનગર
- (૨) જિલ્લા કલેક્ટરશ્રી, તમામ
- (૩) જિલ્લા શિક્ષણાધિકારીશ્રી, તમામ
- (૪) નાયબ સચિવશ્રી, રમતગમત, યુવા અને સાંસ્કૃતિક પ્રવૃત્તિઓ વિભાગ, સચિવાલય, ગાંધીનગર
- (૫) ઉચ્ચ શિક્ષણ કમિશનરશ્રી, ગુજરાત રાજ્ય, બ્લોક નં. ૧૨, ડૉ. જીવરાજ મહેતા ભવન, ગાંધીનગર
- (૬) મ્યુનિસિપલ કમિશનરશ્રી, મહાનગરપાલિકાઓ, તમામ (ગુજરાત રાજ્ય)
- (૭) યુનિવર્સિટીઓના રજીસ્ટ્રારશ્રીઓ, તમામ (ગુજરાત રાજ્ય)
- (૮) માહિતી કમિશનરશ્રી, ગુજરાત રાજ્ય માહિતી ખાતુ, ડૉ. જીવરાજ મહેતા ભવન, બ્લોક નં. ૧૯, ગાંધીનગર
- (૯) નિયામકશ્રી, દુરદર્શન કેન્દ્ર, થાલતેજ રોડ, અમદાવાદ
- (૧૦) નિયામકશ્રી, આકાશવાણી કેન્દ્ર, આશ્રમ. રોડ, અમદાવાદ
- (૧૧) ઝોનલ ડાયરેક્ટરશ્રી, નહેરૂ યુવા કેન્દ્ર સંગઠન, જિલ્લા પંચાયત, સેક્ટર-૧૭, ગાંધીનગર
- (૧૨) જિલ્લા રમતગમત અધિકારીશ્રી, તમામ
- (૧૩) પસંદગી ફાઇલ.